

प्रेस-विज्ञप्ति

दीव समाहर्तालय में कार्यरत श्री प्रेमजी वाढ़ेर हुए सेवा-निवृत्त

दीव समाहर्ता श्री हेमन्त कुमार ने वाढ़ेर को स्मृति-चिन्ह देकर किया सम्मानित

दीव 28 जून, 2019: आज समाहर्तालय, दीव में कार्यरत एम.टी.एस. श्री प्रेमजी हमीर वाढ़ेर 60 वर्ष की आयु पूरा करके अधिवर्षिता पर सेवा-निवृत्त हुए। उनके विदाई सम्मान में समाहर्तालय, दीव के सभागार में समाहर्ता श्री हेमन्त कुमार की अध्यक्षता में एक समारोह का आयोजन हुआ। इस अवसर पर श्री हेमन्त कुमार ने एम.टी.एस. श्री प्रेमजी हमीर वाढ़ेर को नारियल, पुष्प-गुच्छ, शॉल एवं स्मृति-चिन्ह देकर सम्मानित किया। समाहर्तालय में कार्यरत अन्य एम.टी.एस. स्टाफ ने भी अपने सहकर्मी श्री प्रेमजी भाई को उपहार देकर सरकारी सेवा से निवृत्त के उपलक्ष्य में भाव-भीनी विदाई दी।

तदुपरांत इस मौके पर दीव समाहर्ता ने बताया कि सरकारी सेवक के लिए सेवा-निवृत्त होना एक स्वाभाविक प्रक्रिया है। सरकारी नौकरी पर आने वाले सभी कर्मी एक-ना-एक दिन सेवा-निवृत्त होते हैं। मगर अहम बात तो यह है कि श्री प्रेमजी ने तकरीबन 32 साल की सरकारी सेवा को निष्ठापूर्वक निभाया। वे इस दौरान कई सरकारी महकमे में काम किये। जिला समाहर्ता ने उनके उज्ज्वल और स्वस्थ भविष्य की कामना की।

इस मौके पर दीव के उप-समाहर्ता डॉ. अपूर्व शर्मा ने श्री प्रेमजी के साथ बिताये हुए पलों को याद किया और उनके कार्य की भूरि-भूरि प्रशंसा की। दीव जिला प्रशासन के कई अधिकारी और कर्मचारीगण भी इस अवसर पर उपस्थित रहे और उन्होंने श्री प्रेमजी के सेवा-निवृत्त निरोगी जीवन के लिए कामना की। इस कार्यक्रम का संचालन और धन्यवाद ज्ञापन राजभाषा विभाग के अनुवादक श्री सुनील तिवारी जी ने किया।

